

وزیر اعظم نے فلپائن میں ہندوستانی برادری کے لوگوں سے خطاب کیا

Posted On: 13 NOV 2017 7:50PM by PIB Delhi

نئی دہلی، 13 نومبر 2017، وزیر اعظم جناب نریندر مودی نے فلپائن کی راجدھانی منیلا میں آج ہندوستانی برادری کے لوگوں سے خطاب کیا۔ وزیر اعظم نے کہا کہ آسیان خطہ ہندوستان کے لئے بہت اہمیت کا حامل ہے۔ انہوں نے آسیان خطے کے ساتھ ہندوستان کے طویل باہمی وراثت اور جذباتی رشتے کا ذکر کیا۔ انہوں نے خاص طور پر بدھ اور رامائن کا ذکر کیا۔ انہوں نے کہا کہ اس خطے میں ہندوستانی نژاد لوگوں نے اس وراثت کو قائم رکھنے میں کلیدی رول ادا کیا ہے۔

وزیر اعظم نے کہا کہ ہندوستان نے کبھی بھی کسی دوسرے ملک کو نقصان نہیں پہنچایا ہے۔ انہوں نے ڈیڑھ لاکھ فوجیوں کی قربانی کا ذکر کیا، جنہوں نے پہلی اور دوسری جنگ عظیم کے دوران دوردراز کے علاقوں میں اپنی جانیں نچھاور کیں تھیں۔ ہندوستان کا حال بھی یکساں طور پر روشن اور تابناک ہو۔ انہوں نے کہا کہ ہمیں اس بات کو یقینی بنانے کے لئے ہر ممکن کوشش کرنے چاہئے کہ 21 ویں صدی ہندوستان کی صدی ہو، جسے ایشیاء کی صدی بھی کہا جاتا ہے۔

وزیر اعظم نے غریبوں کو بااختیار بنانے کے لیے حکومت کی طرف سے کئے گئے جن دھن یوجنا اور اجوولا یوجنا جیسے اقدامات کا بھی ذکر کیا۔ انہوں نے سبسڈی کو آدھار سے جوڑنے سے حاصل ہوئے فوائد کا بھی ذکر کیا۔

م۔ن۔ج۔ا۔ن۔ع

(13-11-17)

U: 5686

(Release ID: 1509329) Visitor Counter : 3

